

347.

Врз основа на член 11 точка 6 од Законот за јавните претпријатија („Службен весник на Република Македонија“ бр.38/96, 06/02, 40/03, 49/06, 22/07, 83/09, 97/10, 06/12, 119/13, 41/14, 138/14, 25/15, 61/15, 39/16, 64/18, 35/19 и 275/19), Владата на Република Северна Македонија, на седницата одржана на 21 јануари 2020 година, донесе

ОДЛУКА

ЗА ДАВАЊЕ СОГЛАСНОСТ НА ОДЛУКАТА ЗА УТВРДУВАЊЕ НА ВИСИНАТА НА ВРЕДНОСТА НА БОДОТ ЗА ПРЕСМЕТУВАЊЕ НА ПЛАТИТЕ НА ВРАБОТЕНИТЕ ВО ЈАВНОТО ПРЕТПРИЈАТИЕ „СЛУЖБЕН ВЕСНИК НА РЕПУБЛИКА СЕВЕРНА МАКЕДОНИЈА“ Ц.О. – СКОПЈЕ ЗА 2020 ГОДИНА

1. Со оваа одлука се дава согласност на Одлуката за утврдување на висината на вредноста на бодот за пресметување на платите на вработените во Јавното претпријатие „Службен весник на Република Северна Македонија“ ц.о. – Скопје за 2020 година, бр.02-2803/1 од 27.12.2019 година, донесена од Управниот одбор на Јавното претпријатие „Службен весник на Република Северна Македонија“ ц.о. – Скопје, на седницата, одржана на 27.10.2019 година.

2. Оваа одлука влегува во сила наредниот ден од денот на објавувањето во „Службен весник на Република Северна Македонија“.

Бр. 45-11073/1-19
21 јануари 2020 година
Скопје

Претседател на Владата
на Република Северна Македонија,
Оливер Спасовски, с.р.

348.

Врз основа на член 20 став 1 од Законот за државната статистика („Службен весник на Република Македонија“ бр. 54/97, 21/07, 51/11, 104/13, 42/14, 192/15, 27/16, 83/18 и 220/18), Владата на Република Северна Македонија, на седницата, одржана на 21 јануари 2020 година, донесе

**ПРОГРАМА
ЗА ИЗМЕНУВАЊЕ НА ПРОГРАМАТА ЗА СТАТИСТИЧКИ ИСТРАЖУВАЊА ЗА ПЕРИОДОТ
2018-2022 ГОДИНА**

Член 1

Во Програмата за статистички истражувања за периодот 2018-2022 година („Службен весник на Република Македонија“ бр. 22/18 и 224/18), во член 2 став 2 во табелата, во точката 2 „Економски статистики“, единствен број на статистичките истражувања (СИ), реден број во рамките на поттемата „2.01.0.3.00/02“, назив на СИ „Статистичко истражување за деловни тенденции“, поттемата „2.01.03/00/03“ назив на СИ „Статистичко истражување за деловни тенденции во трговијата“, поттемата „2.04.4.2.00/06“ назив на СИ „Статистичко истражување за паркиралишта и гаражи“, поттемата „2.07.0.2/00/04“ назив на СИ „Статистичко истражување за увозни цени“ и поттемата „2.07.0.4.00/01“ назив на СИ „Статистичко истражување за цените на становите“, се бришат.

Член 2

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 44-241/1
21 јануари 2020 година
Скопје

Претседател на Владата
на Република Северна Македонија,
Оливер Спасовски, с.р.

349.

Врз основа на член 36 став (5) од Законот за Владата на Република Македонија („Службен весник на Република Македонија“ бр. 59/00, 12/03, 55/05, 37/06, 115/07, 19/08, 82/08, 10/10, 51/11, 15/13, 139/14, 196/15, 142/16 и 140/18 и „Службен весник на Република Северна Македонија“ бр. 98/19), Владата на Република Северна Македонија, на седница, одржана на 8 јануари 2020 година, донесе

**ПРОГРАМА
ЗА ПОДДРШКА НА ПРЕТПРИЕМНИШТВОТО,
КОНКУРЕНТНОСТА И ИНОВАТИВНОСТА НА
МАЛИТЕ И СРЕДНИТЕ ПРЕТПРИЈАТИЈА ВО
2020 ГОДИНА**

Член 1

Со оваа програма се уредува намената на средствата за поддршка на претприемништвото, конкурентноста и иновативноста на малите и средните претпријатија (во понатамошниот текст: МСП) во вкупен износ од 20.800.000,00 (дваесет милиона и осумстотини илјади) денари, обезбедени од Буџетот на Република Северна Македонија за 2020 година, раздел 10001, програма 4, потпрограма 40 – Агенција за поддршка на претприемништвото на Република Северна Македонија (во понатамошниот текст: АППРСМ), ставки 425 и 464.

Член 2

Средствата од член 1 на оваа програма ќе се користат за следните намени:

1. Поддршка за самовработување (претприемништво)

Изработка на 1339 одржливи бизнис планови со советодавна поддршка од советници регистрирани во Каталогот на советници при АППРСМ, со цел поддршка за невработените да започнат сопствен бизнис. Поддршката се реализира согласно Оперативниот план 2020 година на Министерството за труд и социјална политика (МТСП), а преку Ваучерскиот систем на советување на АППРСМ. Реализацијата на оваа активност ќе се одвива преку организациите за деловна поддршка. Програмската активност ќе се реализира од ставките 425 и 464.

Постапката за доделување на средства од оваа ставка ќе се изврши согласно Прирачникот за процедури на Ваучерскиот систем на советување и преку објавување на јавни повици за избор на организации за деловна поддршка на претприемништвото, објавени на веб страната на АППРСМ – www.apprm.gov.mk и www.konkurentnost.mk и/или во печатените медиуми, како и повик до потенцијалните претприемачи за аплицирање на оваа програмска активност.

При поддршката на невработените лица, особено внимание ќе се обрне на зголемено учество на жените во оваа програмска активност при што најмалку 1.500.000,00 денари од предвидените ќе се наменат за поддршка на жени претприемачи.

15.000.000,00 денари

2. Ваучерски систем на советување

Имплементација на ваучерски систем за советување за советодавни услуги кај 40 клиенти со цел давање поддршка на зајакнувањето на конкурентноста на постоечките мали и средни претпријатија и основање на нови претпријатија, ширење на ваучерскиот систем за советување како инструмент за подобрување на работењето на секторот на МСП и одржување на веб страната за консултанти.

Реализацијата на оваа активност ќе се одвива преку организациите за деловна поддршка.

Постапката за доделување на средства од оваа ставка ќе се изврши согласно Прирачникот за процедури на Ваучерскиот систем на советување и преку објавување на јавни повици за избор на организации за деловна поддршка на претприемништвото, објавени на веб-страницата на АППРСМ – www.apprm.gov.mk и www.konkurentnost.mk и/или во печатените медиуми, како и повик до потенцијалните претприемачи и активните мали и средни претпријатија за аплицирање на оваа програмска активност.

При поддршката на потенцијалните претприемачи и активните мали и средни претпријатија, особено внимание ќе се обрне на зголемено учество на жените во оваа програмска активност, при што најмалку 150.000,00 денари од предвидените ќе се наменат за поддршка на жени претприемачи.

1.500.000,00 денари

3. Воспоставување на систем на стандардизирани менторски услуги

Во рамките на регионалниот проект „Воспоставување и промоција на стандардизирани менторски услуги за мали и средни претпријатија во Западен Балкан“ фаза 2, поддржан од Јапонската агенција за меѓународна соработка (ЈСА), во текот на 2020 година ќе бидат обучени дополнителни нови ментори, кои заедно со веќе обучените ментори, ќе извршат менторирање на активните мали и средни претпријатија, во согласност со Методологијата за стандардизирани менторски услуги наменети за МСП. Методологијата е дел од проектот и е утврдена од страна на Јапонската агенција за меѓународна соработка (ЈСА) и се објавува sukcesивно во согласност со динамиката на активностите на проектот на веб-страницата на АППРСМ – www.apprm.gov.mk.

Постапката за доделување на средства од оваа ставка ќе се изврши преку објавување на јавни повици за избор на организации за деловна поддршка на претприемништвото, објавени на веб-страницата на АППРСМ – www.apprm.gov.mk и www.konkurentnost.mk и/или во печатените медиуми, како и повик до ново-основаните МСП и МСП регистрирани повеќе од три години за аплицирање на оваа програмска активност.

При поддршката на активните мали и средни претпријатија, особено внимание ќе се обрне на зголемено учество на жените во оваа програмска активност, при што најмалку 200.000,00 денари од предвидените ќе се наменат за поддршка на жени претприемачи.

2.300.000,00 денари

4. Кофинансирање на регионалниот проект „Алијанса на знаење во еко-иновативно претприемништво за поттик на конкурентноста на МСП“

Проектот „Алијанса на знаење во еко-иновативно претприемништво за поттик на конкурентноста на МСП“, во кој АППРСМ учествува како проектен партнер се реализира во рамките на Транснационалната програма за соработка ИНТЕРЕГ, „Балканско – медиотеранска програма 2014-2020“. Во текот на 2020 година ќе се организираат настани и активности согласно предвидените проектни задачи.

100.000,00 денари

5. Инфо пулт - проект во соработка со регионалните центри

Поддршка на деловните центри во активностите поврзани со понатамошно функционирање на мрежа на центри и имплементација на програми за помош, информирање и советување на мали и средни претпријатија, со цел давање на информативна, промотивна, советодавна и логистичка поддршка на 400 МСП и потенцијалните претприемачи кои сакаат да се самовработат, како и дистрибуција на релевантни и корисни информации за МСП и потенцијалните претприемачи.

Постапката за доделување на средства од оваа ставка ќе се изврши преку објавување на јавен повик за избор на организации за деловна поддршка на претприемништвото објавен на веб-страницата на АППРСМ – www.apprm.gov.mk и www.konkurentnost.mk и/или во печатените медиуми.

400.000,00 денари

6. Претприемачко образование

Реализирање на четири работилници за промоција на претприемништвото и подигање на свеста за претприемништвото кај младите луѓе, (со вкупен опфат на 100 учесници – ученици и студенти) како и развој на претприемачкиот дух и култура потребни за отворање на сопствен бизнис.

200.000,00 денари

7. Организирање на обуки за подготовка на бизнис план

Организирање на осум обуки (со вкупен опфат од 200 учесници - ученици и студенти) на различни теми за подготовка на бизнис план, наменети за студенти и ученици од средните училишта. При организирањето на обуките ќе се води сметка за регионалната застапеност.

250.000,00 денари

8. Организирање на обуки за локални консултанти

Организирање на три обуки (со вкупен опфат од 75 учесници – локални консултанти) за здобивање на дополнителни знаења и вештини со кои ќе им се помогне на претпријатијата во зајакнувањето на нивната конкурентност на домашниот и странскиот пазар, согласно досегашните анализи за потребите од обуки кај малите и средните претпријатија изработени во регионот и во Република Северна Македонија.

200.000,00 денари

9. Организирање на обуки за зголемување на конкурентноста на малите и средните претпријатија

Организирање на четири обуки за малите и средните претпријатија (со вкупен опфат од 100 учесници – мали и средни претпријатија), со цел подигање на конкурентноста, зголемување на инвестициите за воведување на иновации и истражувачки активности, зајакнување на интернационализацијата, како и зголемување на капацитетите на вработените.

200.000,00 денари

10. Промоција на социјалното претприемништво

Организирање на две обуки за мали и средни претпријатија (со вкупен опфат на 40 учесници-мали и средни претпријатија) за моделите на социјални претпријатија во Република Северна Македонија, со цел подигање на свеста и промоција на концептот за социјалното претприемништво кај малите и средните претпријатија.

150.000,00 денари

11. Поддршка за женско претприемништво
Организирање на две обуки за жени претприемачи (со вкупен опфат на 40 учесници – жени претприемачи) за веќе постоечки претпријатија раководени од страна на жени претприемачи и жени потенцијални претприемачи. Целта на овие обуки е да се обезбеди широка информираност на жените претприемачи за инструментите за финансиска поддршка на женско претприемништво, согласно Акцискиот план за имплементација на Стратегијата за развој на женското претприемништво во Република Македонија 2019-2023 година.

150.000,00 денари

12. Кофинансирање на меѓународен форум/конференција на „Junior Achievement“ Македонија
Кофинансирање на меѓународен форум/конференција, која ќе се одржи на 12 мај 2020, во организација на „Junior Achievement“ Македонија, на тема „Претприемничко образование, трендови во Европа, регионот и земјата“, со гости од Брисел, Романија, Бугарија, Албанија, Србија, Грузија, Молдавија.

100.000,00 денари

13. Промотивни активности
Публикување брошури, друг промотивен материјал и промоција на програмските активности на Агенцијата и претприемништвото во соработка со деловни здруженија, комори, медиуми.

250.000,00 денари

Член 3

Агенцијата за поддршка на претприемништво на Република Северна Македонија до 31.1.2021 година, да достави извештај до Владата на Република Северна Македонија со финансиски показатели за реализација на оваа програма, во кои ќе бидат опфатени постигнатите резултати како и образложението за евентуални отстапувања од планираните активности.

Член 4

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 45-10462/1-19
8 јануари 2020 година
Скопје

Претседател на Владата
на Република Северна Македонија,
Оливер Спасовски, с.р.

МИНИСТЕРСТВО ЗА НАДВОРЕШНИ РАБОТИ

350.

ОБЈАВА

Спогодба меѓу Владата на Република Македонија и Владата на Република Литванија за меѓународен превоз во патниот сообраќај, потпишана на 28 јануари 2019 година во Скопје, ратификувана од Собранието на Република Северна Македонија на 12 декември 2019 година и објавена во „Службен весник на РСМ“ бр. 259/2019, согласно членот 14 од предметната Спогодба, истата влегува во сила од 7 февруари 2020 година.

22 јануари 2020 година
Скопје

Министер
за надворешни работи,
Никола Димитров, с.р.

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

351.

Врз основа на член 21 став 4 од Законот за земјоделското земјиште (“Службен весник на Република Македонија” бр. 135/07, 18/11, 148/11, 95/12, 79/13, 87/13, 106/13, 164/13, 39/14, 130/14, 166/14, 72/15, 98/15, 154/15, 215/15, 7/16, 39/16 и „Службен весник на Република Северна Македонија“ бр.161/19), министерот за земјоделство, шумарство и водостопанство донесе

П РА В И Л Н И К

ЗА НАЧИНОТ НА РАБОТА НА КОМИСИЈАТА ВО ПОСТАПКИТЕ ПО РАСПИШАНИ ЈАВНИ ОГЛАСИ И ПОСТАПКИТЕ СО ПРИБИРАЊЕ НА ПОНУДИ ЗА ДАВАЊЕ ПОД ЗАКУП НА ЗЕМЈОДЕЛСКО ЗЕМЈИШТЕ ВО ДРЖАВНА СОПСТВЕНОСТ

Член 1

Со овој правилник се пропишува начинот на работа на Комисијата во постапките по распишани јавни огласи и постапките со прибирање на понуди за давање под закуп на земјоделско земјиште во државна сопственост.

Член 2

Комисијата може да работи кога се присутни повеќе од половината од нејзините членови и донесува одлука со мнозинство гласови од вкупниот број на членови.

Член 3

Комисијата за давање под закуп на земјоделско земјиште во државна сопственост за површини до 3 хектари по јавен оглас или јавен повик за доставување на понуди во постапката на јавно отварање ги врши следниве работи:

- врши јавно отварање на понудите во рок од три дена по истекот на рокот за поднесувањето на понудите;
- изготвува записник за присуство на понудувачи при самото јавно отварање, врз основа на документ за лична идентификација и овластување од понудувачот;
- спроведува јавна слаборација на целокупната доставена документација од страна на понудувачите и овозможи увид во истата по барање на присутните понудувачи.

Комисијата од ставот 1 од овој член треба во рок од 15 дена од изборот на најповолен понудувач до Секторот за регистрирање, управување, унапредување и продажба на земјоделско земјиште во државна сопственост да ја достави целокупната документација во врска со јавниот оглас или јавниот повик за доставување на понуди.

Член 4

Комисијата за давање под закуп на земјоделско земјиште во државна сопственост по пат на електронско јавно наддавање за површини над 3 хектари по јавен оглас или јавен повик за доставување на понуди, во постапката на јавно отварање ги врши следниве работи: